

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۱/۲۶

پوهاند بشیر احمد زکریا
ترجمه: رحمت آریا

د افغانستان دایمي بی طرفي څېړنيزه رساله

دويمه برخه



د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکنې د لیکنیزې بنې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

د سویټزرلنډ نقشه



Note: The cover page image and the map of Afghanistan and ethnical map of Switzerland are borrowed from Google.com. Thanks Google.

یادونه : د کتاب د پوښ انځور، د افغانستان نقشه او د سویټزرلنډ د هېواد اتنیکي نقشه له گوگل ډاټ کام څخه پور شوي ده. مننه گوگل.

لومړی څپرکی

لومړني اټکلونه:

«آيا افغانستان دا شانن لري چې په راتلونکي کي په آسيا کي کټ مټ لکه سویټزرلنډ چې په اروپا کي دی دایماً بي طرفه ملت سي؟» باید په یاد ولرو هغه څه چې سویټزرلنډ د نورو ټولو وړوکو ملتونو استازی جوړ کړ همدا «دایمي بي طرفي» وه چې په ۱۸۱۵ز کال کي هغه مهال د وینا په کانگرس کي یو دایماً بي طرف هېواد سو چې د اله گولي په غوبل کي دوبي اروپا راجاپیره کړی وو او د جگړو تر گواښونو لاندې وو، دا تقریباً هماغه حالت دی چې نن آسیا ورسره مخامخ ده.

د مصطلحاتو تعریف:

مخکي له دي چې د افغانستان د «دایمي بي طرفي» وراشي یا بحث ته چې په آسيا کي د سویټزرلنډ د هېواد په شان سي، لومړی باید هغه اصطلاحات دلته تعریف کړو چې په دي وراشي کي کارول کېږي.

دایماً بي طرفه هېواد: هغه خپلواک هېواد دی چې د یوه نړۍ وال تړون له مخې چې د نړۍ لویو ځواکونو په ضمانت لاسلیک کړی وی، ژمنه کوي چې د ټولو متحاربو هېوادونو پر وړاندې د یوه بي پري یا بي طرفه هېواد په توگه پاتي کېږي؛ داسي دایماً بي طرفه هېواد د خپل ملي پوځي ځواک په مټ او یا د خپلو پوځي ملیشو په مټ د ځان د دفاع حق لري، خو په دي شرط چې د دي هېواد پر سرحدي حریم باندي برید د هېواد له سرحدي کرښو د باندي پیل سي.

د پانې شمیره: له 2 تر 4

افغان جرمن آنلاین په درنښت تاسو همکاري ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکني د لیکنيزې بني پازوالي د لیکوال په غاړه ده ، هيله من يو خپله لیکنه له رالیولو مخکي په څیر و لولئ

بېلگه: سويټزرلند يوازینی دایماً بې طرفه هېواد دی چې د دوه وو سوو کالو په اوږدو کې د وخت د بټۍ له آزموينې بريالی راوتلی دی.

بې طرفه هېواد: هغه خپلواک هېواد ته ویل کېږي چې د بل متحارب دولت یا دولتونو پر وړاندې او یا ددوه وو او یا د څوو هېوادونو په منځ کې د راپېښ سوې روانې جگړې پر وړاندې – بېلگه «دويمه نړۍ واله جگړه» ځان بې طرفه اعلان کړي. بېلگه: له ۱۹۱۹ تر ۱۹۷۸ز کال پورې د افغانستان بې طرفي او د افغانستان ناپېيلتوب؛ افغانستان د هند او پاکستان تر منځ په دريو جگړو او هم په لومړۍ او دويمې نړۍ والې جگړې کې بې طرف پاتې سو. د ۱۹۰۷ز کال د هاگ د کنوانسيون په ۱۵^[1] او ۱۳^[2] موادو کې د بې طرفو ځواکونو حقوق او وجاهت تعريف سوي دي.

بې طرف پاتې کېدل او بې طرفه باندنی سياست: دا هغه مهال دی چې يو هېواد اعلانوي چې غواړي بې پرې پاتې سي او په راتلونکي کې په محتمل الوقوعو جگړو کې بې طرفه پاتې کېږي. دا ډول هېواد هغه مهال په جگړې کې د ښکېلېدلو حق لري که کوم په جگړې کې راگير هېواد ورباندې تيری وکړي. سويډن د دويمې نړۍ والې جگړې په ترڅ کې د بې طرفی سياست غوره کړی وو او له هغه مهاله تر اوسه همدغه سياست ته دوام ورکوي.

غير متحارب يا ناپېيلی سياست: دا ډول دولت یا دولتونه دي ته اړ نه دي چې بې پرې پاتې سي، خو تکل لري چې غير مداخلت گر پاتې سي او هم به له کوم پوځي ائتلاف سره يو ځای نه سي. بېلگه: افغانستان له دويمې نړۍ والې جگړې وروسته د ناپېيلتوب د غورځنگ غړی وو.

ډيرې کسان کله چې د «دائمي بې طرفی» اصطلاح اوري يوازي د سويټزرلند په هکله فکر کوي. خو له تاريخي اړخه له ۱۵۰۰ز کلونو وروسته په نړۍ کې داسې هېوادونه هم ول چې خپله بې طرفي ئې اعلان کړې مگر بيا هم د يوه متحارب ځواک تر تاراک او بريد لاندې راغلي دي.

د بېلگې په توگه بلجيم، د خپلو پرگنو او د خپل نيردې گاونډي هالنډ له ناليوالتيا سره سره په ۱۸۳۱ز کال کې ئې يو شمير خبرې اترې پيل کړې؛ په پای کې په ۱۸۳۹ز کال ډېرې اروپايي ځواکونو په سيمه کې د ځواک – انډول په موخه چې تر ډېره د همدغو ځواکونو په گټه وه، د بلجيم بې طرفي ضمانت کړه. په ۱۸۷۰ – ۱۸۷۱ز کلونو کې د فرانکو – پروس Franco-Prussian د جگړو په لړ کې او په ۱۸۳۹ز کال کې د لندن کنفرانس د بيسمارک د ځان غوښتنو او سرابنتوب مخه ونيوله، ځکه لندن يوازینی ځواک وو چې په خپل ځواک ئې وکولای سول د بلجيم له بې طرفی څخه دفاع وکړي^[3]. په خواشینی چې په ۱۹۴۰ز کال کې د دويمې نړۍ والې جگړې په لړ کې «نازي پنزر Nazi Panzer tanks» شوبلو بلجيم د اتلسو ورځو په ترڅ کې ونيوه، که څه هم د ټلوالې ځواکونه د بلجيم دفاع ته راودانگل خو بيا هم بلجيم ونيول سو. په دې کې د ناکامی بنسټيز علت بايد د ټلوالې د ځواکونو غاړې ته ولوېږي ځکه چې د ټلوالې ځواکونو د هيتلر د پياوړي او مجهز موټريزه ځواک پر وړاندې د مخنيوي مدافعوې وړتيا نه درلوده.

آسټريا : د دويمې نړۍ والې جگړې په وروستيو ورځو کې د متحده ځواکونو: شوروي اتحاد، برتانيې، د امريکا متحده ايالاتو او فرانسې له پلوه ونيول سو. متحده ځواکونو د څو کلونو له سر خورې ډکو خبرو وروسته احساس کړه چې د دې پر ځای چې د آسټريا شمال د شوروي اتحاد تر ولکې او سويل د درو گونو متحده ځواکونو تر ولکې لاندې راسي، د «آسټريا د متحدو خلکو» له هېواده وتل چې خپل ټاکل سوی حکومت ولري ورته ډېره گټوره ده. څلورو وارو ځواکونو د آسټريا د تړون تر نامه لاندې په ۱۹۵۵ز کال کې د آسټريا دائمي بې طرفي لاسليک کړه. له هغه مهاله نيولې تر نن پورې آسټريا خپل استقلال لري او په سوله او امن کې ژوند کوي او د همدې سولې پر بنسټ ده چې آسټريا يو ځل بيا خپل بډای تاريخي فرهنگ او پياوړی اقتصاد تر لاسه کړی دی.

¹ - The Hague Convention 1907. Article V - Convention Concerning the Rights & Duties

of neutral Powers in naval war. Avalon Project of Yale Law School on Laws of War. The Hague 1899 & 1907 Conventions.

² -Ditto. The Hague Convention 1907. Article XIII -

³ - Crankshaw, Edward, Bismark (London: Macmillan Papermac.ed., 1982), 248-248

لاوس: د پياوړو او متجربو ډيپلوماتانو له خبرو اترو سره سره مخکې له دې چې د دې هېواد د بې طرفۍ په باب جدي خبرې پيل سي بيا هم بريالی نه سو چې خپله بې طرفي ترلاسه کړي. د دولتي بې طرفۍ په چارو کې د نړۍ نامتو متخصص پوهاند الف. ک. کورنن *Professor A. K. Cronin* په دې باب يو ډېر مهم ټکی ويلي دی «لاوس د بې طرفه کولو د لومې هغه له پند او عبرته ډک داستان دی چې غوښتل کېدل داسې ټاپو وزمه د بې طرفۍ په تله کې راگير سي چې له جغرافيوې اړخه نامناسب وو او هم په کورنۍ او له گاونډيو سره په جگړو کې ئې رابنکيل کړي.» مور به په راتلونکي څپرکي کې د پوهاند الف کورنن [4] د «دائمي بې طرفۍ د تيورۍ اووه شرطونه **Seven Conditions of the Theory of Permanent Neutrality**» وړاندې کړو [5].

تورکمنستان: د پخواني شوروي اتحاد له پاتې شونو توتاليتري يا استبدادي جمهوريت د استقلال له اعلانولو وروسته په ۱۹۹۱ز کال د ملگرو ملتونو د سازمان عمومي مجعې ته خپله غوښتنه وړاندې کړه چې د تورکمنستان د دائمي بې طرفۍ د په رسميت پېژندلو لپاره يو پرېکړه ليک تصويب کړي. په زړه پورې دا ده چې د تورکمنستان د غوښتنې په هکله پرېکړه ليک د روسيې د فدراسيون، د امريکا د متحده ايالاتو، ايران، پاکستان او تورکيې په ملاتړ او ژمنې خو له کوم اجرائيوې ضمانت پرته تصويب سو. دغه پرېکړه ليک د ملگرو ملتونو د امنيت د شوری د دائمي غړو يعنی د روسيې د فدراسيون، چين، انگلستان، د امريکا د متحده ايالاتو او فرانسې له ملاتړ پرته کوم عملي يا اجرائيوې ضمانت نه درلود. د ۱۹۴۵ز د اکتوبر د مياشتې له ۲۴ نيټې وروسته يعنی له هغه مهاله چې د ملگرو ملتونو د جوړېدلو طرحه جوړه سوې، د ملگرو ملتونو د سازمان عمومي مجعې په زر هاوو مصوبې تصويب کړي دي چې د ملگرو ملتونو د سازمان په سترو آرشيفونو کې د کومې عملي وړتيا له لرلو پرته په بې ځانه ډول د زمان وهلو دورو او خاورو تر کواړيو لاندې پرتې دي.

د دويمې برخې پای

[لمړۍ برخه دلته ولولئ](#)

⁴ - Sustaining Security: Rethinking American Security Strategy, Eds. Jeremi Suri & Benjamin Valentino. Tobin Project. Oxford University Press. 2016.

⁵ - Ditto. Cronin, A.K. Neutralization as a Sustainable Approach to Afghanistan. Chapter Xiii. Pp. 349-83.

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې دليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په خپرو و لولئ